

प्रेषक,

आलोक कुमार जैन,
प्रमुख सचिव, वित्त,
उत्तराखण्ड शासन।

सेवा में,

समस्त विभागाध्यक्ष एवं प्रमुख कार्यालयाध्यक्ष,
उत्तराखण्ड।

वित्त (वे0आ0-सा0नि0) अनु0-07

देहरादून दिनांक 15 अक्टूबर 2007

विषय:- वर्ष 2006-2007 के लिये राज्य कर्मचारियों, सहायता प्राप्त शिक्षण संस्थाओं, स्थानीय निकायों, को उत्पादकता असंबद्ध तदर्थ बोनस।

महोदय,

भारत सरकार के कार्यालय ज्ञाप संख्या-7/24/2007/संस्था-III(क) वित्त मंत्रालय, व्यय विभाग दिनांक 11 सितम्बर 2007 के क्रम में राज्य के समूह 'ग' तथा 'घ' और अराजपत्रित कर्मचारी जिनके दिनांक 01-01-1996 से पुनरीक्षित वेतनमान का अधिकतम रु0 10,500/- (अराजपत्रित पद धारक वेतनमान रु0 6500-10,500) है, जो उत्पादकता से संबद्ध किसी भी बोनस स्कीम के अन्तर्गत नहीं आते ऐसे राज्य कर्मचारियों, सहायता प्राप्त शिक्षण एवं प्राविधिक शिक्षण संस्थाओं, स्थानीय निकायों तथा दैनिक वेतन भोगी कर्मचारियों को वर्ष 2006-2007 के लिये 30 दिन की परिलब्धियों के बराबर उत्पादकता असंबद्ध तदर्थ बोनस नकद में भुगतान करने हेतु राज्यपाल महोदय, सहर्ष स्वीकृति प्रदान करते हैं।

2- यह लाभ निम्नलिखित शर्तों के अधीन स्वीकार्य होगा:-

- (i) केवल वे ही पूर्णकालिक कर्मचारी इन आदेशों के अन्तर्गत अदायगी के पात्र होंगे जो 31-03-2007 को सेवा में थे और जिन्होंने वर्ष 2006-2007 के दौरान कम से कम 06 महीने की लगातार सेवा पूरी की हो। वर्ष के दौरान 6 महीने से पूरे एक वर्ष तक लगातार सेवा की अवधि के लिये पात्र कर्मचारियों को अनुपातिक अदायगी स्वीकार्य होगी, पात्रता की अवधि की गणना सेवा के महीने पूर्णांक की संख्या में की जायेगी।
- (ii) तदर्थ बोनस का आगणन औसत वार्षिक परिलब्धियों या निर्धारित अधिकतम सीमा रु0 2500/- (दो हजार पांच सौ) जो भी कमतर हो, पर

आधारित होगी। एक दिन के लिये यह तदर्थ बोनस एक वर्ष की औसत परिलब्धियों को 30.4 (एक महीने के औसत दिनों की संख्या) से भाग दिया जाएगा। फिर इसे बोनस दिये जाने वाले दिनों की संख्या से गुणा कर दिया जाएगा। उदाहरणार्थ अधिकतम निर्धारित सीमा रुपये 2500/- मानते हुए (जहां वास्तविक औसत परिलब्धियां रुपये 2500/- से ज्यादा हैं) 30 दिनों के लिये तदर्थ बोनस $2500 \times 30 / 30.4 = 2467.10$ रुपये (2467/- रुपये में पूर्णांकित) होगा।


(III) वे दैनिक वेतन भोगी, जिन्होंने 6 दिवसीय कार्य दिवस वाले कार्यालयों में पिछले तीन वर्ष या इससे अधिक वर्षों में प्रतिवर्ष कम से कम 240 दिनों तक कार्य किया है, वे इस तदर्थ बोनस के हकदार होंगे। उन्हें देय तदर्थ बोनस $1200 \times 30 / 30.4$ रुपये अर्थात् 1184.21 रुपये (1184/- रुपये पूर्णांकित) होगा। ऐसे मामलों में जहां वास्तविक परिलब्धियां 1200/- रुपये प्रतिमाह से कम हैं, इस राशि की गणना वास्तविक मासिक परिलब्धियों पर की जाएगी।

(IV) इन आदेशों के अन्तर्गत सभी अदायगियां निकटतम रुपये में पूर्णांकित की जाएगी।

(V) इस आदेश के प्रस्तर-1 में वर्णित वर्ग 'ग' तथा 'घ' और अन्य अराजपत्रित कर्मचारियों का वर्गीकरण उनके वर्तमान पद एवं श्रेणी पर आधारित होगा न कि अनुमन्य समयमान वेतनमान के आधार पर।

(VI) ऐसे कर्मचारी जिनके विरुद्ध वर्ष 2006-2007 में अनुशासनात्मक कार्यवाही प्रारम्भ हो गई हो या इस अवधि में कोई दण्डात्मक कार्यवाही की गयी हो बोनस देय नहीं होगा।

3- इस पर होने वाला व्यय ऐसे कर्मचारियों के वेतन/मजदूरी या अन्य सुसंगत मानक मद के नामे खाला जायेगा जिससे प्रतिमाह वेतन या देयता का भुगतान किया गया हो। तदर्थ बोनस का भुगतान सुसंगत मानक मद में आवंटित/उपलब्ध आय-व्ययक (बजट) की सीमा में किया जाएगा तथा तदनुसार निहित लेखा शीर्षक में पुस्तांकन किया जाएगा।

भवदीय,

(आलोक कुमार जैन)
प्रमुख सचिव

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित:-

- 1-महालेखाकार (लेखा एवंहकदारी)उत्तराखण्ड ओबेराय भवन, गाजरा देहरादून।
- 2-समस्त प्रमुख सचिव/सचिव, उत्तराखण्ड देहरादून।
- 3-समस्त मुख्य/वरिष्ठ कोषाधिकारी, उत्तराखण्ड।
- 4-वरिष्ठ अनुसंधान अधिकारी, (वेतन अनुसंधान एकक) भारत सरकार, वित्त मंत्रालय, (व्यय विभाग),कमरा नं0-261,नार्थ ब्लॉक, नई दिल्ली।
- 5-सचिव, श्री राज्यपाल महोदय, उत्तराखण्ड।
- 6-सचिव, विधान सभा, उत्तराखण्ड।
- 7-निबन्धक, मा0 उच्च न्यायाल, उत्तराखण्ड, नैनीताल।
- 8-रिजनल प्राविडेन्ट फण्ड कमिश्नर, कानुपर/देहरादून।
- 9-संयुक्त निदेशक, कोषागार, शिविर कार्यालय, नवीन कोषागार भवन, (प्रथम तल) कचहरी रोड, इलाहाबाद, उ0प्र0 तथा अन्य वेतन पट्टी प्रकोष्ठ इरला चैक।
- 10-निदेशक, कोषागार एवं वित्त सेवायें, उत्तराखण्ड, देहरादून।
- 11-स्थानीय आयुक्त, उत्तराखण्ड, नई दिल्ली।
- 12-पुनर्गठन आयुक्त, उत्तराखण्ड विकास भवन,सचिवालय परिसर, लखनऊ, उत्तर प्रदेश।
- 13-वित्त अधिकारी, उत्तराखण्ड सचिवालय, देहरादून।
- 14-उपनिदेशक, राजकीय मुद्रणालय, रुडकी को इस अनुरोध के साथ प्रेषित कि वे कृपया इस शासनादेश की 200 प्रतियां मुद्रित कर वित्त विभाग को प्रेषित करने का कष्ट करें।
- 15-निजी सचिव, मा0 मुख्यमंत्री जी, उत्तराखण्ड।
- 16-निदेशक, एन0आई0सी0, उत्तराखण्ड देहरादून।
- 17-गार्ड फाईल।

आज्ञा री.
-गुपेन्द्र
(टी0एन0सी0)
अधर सचिव।